













१६औं बैठक

आज मिति २०८३/०३/०३ गते बुधबारका दिन भूमिकास्थान नगरपालिकाका नगर प्रमुख श्री भविलाल थापाज्यूको अध्यक्षतामा देहायको उपस्थितिमा नगर कार्यपालिकाको बैठक बसी तर्पासल बमोजिम निर्णय गरियो ।

तर्पासल

सि.नं.	नाम थर	पद	ठेगाना	दस्तखत
१	श्री भविलाल थापा	नगर प्रमुख	भूमिकास्थान नगरपालिका	
२	श्री बालकृष्ण बन्जाडे	नगर उप-प्रमुख	भूमिकास्थान नगरपालिका	
३	श्री गोपाल प्रसाद खनाल	वडा अध्यक्ष / नगर कार्यपालिका सदस्य	भु.न.पा, वडा नं. १	
४	श्री बुद्धि बहादुर थापा	वडा अध्यक्ष / नगर कार्यपालिका सदस्य	भु.न.पा, वडा नं. २	
५	श्री कृष्ण प्रसाद बन्जाडे	वडा अध्यक्ष / नगर कार्यपालिका सदस्य	भु.न.पा, वडा नं. ३	
६	श्री बाबुराम पन्थी सुनार	वडा अध्यक्ष / नगर कार्यपालिका सदस्य	भु.न.पा, वडा नं. ४	
७	श्री जयगोपाल श्रेष्ठ	वडा अध्यक्ष / नगर कार्यपालिका सदस्य	भु.न.पा, वडा नं. ५	
८	श्री प्रेम नारायण वेल्वासे	वडा अध्यक्ष / नगर कार्यपालिका सदस्य	भु.न.पा, वडा नं. ६	
९	श्री रामचन्द्र ढुंगाना	वडा अध्यक्ष / नगर कार्यपालिका सदस्य	भु.न.पा, वडा नं. ७	
१०	श्री राजकुमार श्रेष्ठ	वडा अध्यक्ष / नगर कार्यपालिका सदस्य	भु.न.पा, वडा नं. ८	
११	श्री खेमराज चुन्डाली	वडा अध्यक्ष / नगर कार्यपालिका सदस्य	भु.न.पा, वडा नं. ९	
१२	श्री खगेश्वर पन्थी	वडा अध्यक्ष / नगर कार्यपालिका सदस्य	भु.न.पा, वडा नं. १०	
१३	श्री खुमा वेल्वासे	नगर कार्यपालिका सदस्य	भूमिकास्थान नगरपालिका	
१४	श्री केशरा परियार	नगर कार्यपालिका सदस्य	भूमिकास्थान नगरपालिका	
१५	श्री तिर्था वेल्वासे	नगर कार्यपालिका सदस्य	भूमिकास्थान नगरपालिका	
१६	श्री ठाकुर सौराग	नगर कार्यपालिका सदस्य	भूमिकास्थान नगरपालिका	
१७	श्री विष्णु वि.क.	नगर कार्यपालिका सदस्य	भूमिकास्थान नगरपालिका	
१८	श्री मान बहादुर सुनार	नगर कार्यपालिका सदस्य	भूमिकास्थान नगरपालिका	
१९	श्री गिता जि.एम.	नगर कार्यपालिका सदस्य	भूमिकास्थान नगरपालिका	
२०	श्री गिर बहादुर नेपाली	नगर कार्यपालिका सदस्य	भूमिकास्थान नगरपालिका	
२१	श्री रविन्द्र प्रसाद चौधरी	सदस्य सचिव एवं प्रमुख प्रशासकीय अधिकृत	भूमिकास्थान नगरपालिका	

२२	श्री जुना पाण्डे	बरिष्ठ लेखा अधिकृत	भूमिकास्थान नगरपालिका	
२३	श्री शेषकान्त धिमरे	स.कम्प्यूटर अधिकृत	भूमिकास्थान नगरपालिका	
२४	श्री जितेन्द्र श्रेष्ठ	प्राविधिक अधिकृत	भूमिकास्थान नगरपालिका	
२५	श्री सुनिल पोखरेल	स.लेखा अधिकृत	भूमिकास्थान नगरपालिका	

प्रस्तावहरू

- १) आर्थिक वर्ष २०८३/०८४ को वार्षिक नीति, कार्यक्रम तथा बजेट सम्बन्धमा,
- २) विविध ।

निर्णय नं.१ : प्रस्ताव नं.१ माथि छलफल गर्दा आगामी आर्थिक वर्ष २०८३/०८४ का लागि विभिन्न विषयगत समितिहरूमा व्यापक छलफल भई तयार भएका तपसिल बमोजिमका नीतिहरू स्वीकृतिका लागि नगरसभामा पेश गर्ने निर्णय गरीयो ।

तपसिल

सामाजिक विकास तर्फका नीति तथा कार्यक्रमहरू :


दीगो विकासका लक्ष्य नं ३, ४, ५, ६, ११, १६ मा उल्लेखित लक्ष्यहरू प्राप्तिको लागि र नगरको समग्र सामाजिक क्षेत्रको दीगो विकासको लागि आगामी आर्थिक वर्ष २०८३/०८४ को लागि तपसिल बमोजिमका नीति तथा कार्यक्रमहरू तर्जुमा गरिएकोछ ।

१. “शैक्षिक गुणस्तर, भूमिकास्थान नगरपालिकाको समृद्धिको आधार” भन्ने मूल लक्ष्यलाई आत्मसात गर्दै भूमिकास्थान नगरपालिकाले गुणस्तरीय, प्रविधिमैत्री, समावेशी, सीपमूलक तथा जीवनोपयोगी शिक्षाको सुनिश्चिततामार्फत दक्ष, सक्षम, सर्जनशील र प्रतिस्पर्धी मानव पूँजी निर्माण गर्ने नीति अवलम्बन गर्नेछ। यसका लागि शिक्षामा समान पहुँच, सिकाइ उपलब्धिको अभिवृद्धि, आधुनिक प्रविधिको प्रभावकारी उपयोग, विद्यालय सुशासनको सुदृढीकरण, शिक्षकको पेशागत क्षमता विकास तथा स्थानीय आवश्यकता र श्रम बजारसँग जोडिएको सीपमूलक शिक्षाको प्रवर्द्धन गरिनेछ। साथै, विद्यार्थीमा नैतिकता, सामाजिक उत्तरदायित्व, नवप्रवर्तनशील सोच र उद्यमशीलता विकास गर्दै समृद्ध, सक्षम र आत्मनिर्भर समाज निर्माणमा शिक्षा क्षेत्रलाई प्रमुख आधारका रूपमा स्थापित गरिनेछ।
२. बालबालिकाको सर्वाङ्गीण विकासमा केन्द्रित प्रारम्भिक बालविकास तथा शिक्षालाई गुणस्तरीय र प्रभावकारी बनाइनेछ । बालविकास केन्द्रको सुदृढीकरण तथा बालविकास सहजकर्ताको क्षमता विकासका कार्यलाई निरन्तरता दिदै नमूना बालविकास केन्द्र निर्माण र विकास गरिनेछ । सामुदायिक विद्यालयहरूमा प्रारम्भिक कक्षा देखि माथिल्लो कक्षासम्म अंग्रेजी माध्यमबाट पठनपाठन गर्ने नीतिलाई प्रभावकारी रूपमा कार्यान्वयन गरिनेछ ।
३. प्रधानाध्यापकलाई विद्यालय स्तरमा समग्र शिक्षण सिकाई व्यवस्थापकको नेतृत्वदायी भूमिकाको लागि खुला प्रतिस्पर्धा मार्फत प्रधानाध्यापक छनौट गर्न आवश्यक व्यवस्था मिलाइनेछ ।
४. नगरपालिकाको शैक्षिक गुणस्तर सुधारका लागि परीक्षा प्रणालीमा सुधार गर्दै, आधारभूत तह कक्षा ३, ५ र कक्षा ८ को अन्तिम परीक्षा वैधानिक र वस्तुनिष्ठ बनाई विद्यार्थी र विद्यालयको उपलब्धी परिक्षण गर्न उपलब्धि परीक्षण कार्यक्रम संचालन गरिनेछ ।
५. गणित, विज्ञान र अंग्रेजी विषयमा नतिजा सुधार गर्न अतिरिक्त कक्षा संचालन अनुदान प्रदान गरिनेछ ।
६. “प्रविधिमैत्री शिक्षा गुणस्तरीय सिकाइ”, सक्षम नागरिक र समृद्ध भूमिकास्थानको आधार” भन्ने भनाइलाई आत्मसाथ गर्दै शिक्षक, प्रधानाध्यापक तथा शैक्षिक जनशक्तिको डिजिटल साक्षरता, प्रविधिमा आधारित शिक्षण सीप, शैक्षिक सामग्री निर्माण तथा नवप्रवर्तनशील अभ्यासको क्षमता अभिवृद्धिका लागि नियमित तालिम, मेन्टरिङ तथा व्यावसायिक विकास कार्यक्रम सञ्चालन गरिनेछ। साथै, ईलर्निङ-, भर्चुअल शिक्षण, डिजिटल पुस्तकालय, शैक्षिक व्यवस्थापन सूचना प्रणाली तथा प्रविधिमा आधारित मूल्याङ्कन प्रणालीको प्रयोगलाई प्रोत्साहन गरिनेछ।
७. विद्यालयको दिवा खाजामा “पत्रु खाना” निषेध गरी स्थानीय उत्पादन प्रयोग गरी तयार गरिएको खाजालाई प्रवर्द्धन गरिनेछ ।
८. नगरपालिका भित्र एउटा सुविधा सम्पन्न आवासीय सुविधा सहितको मेधा विद्यालय (Lead School) विकास गरिनेछ ।
९. “हाम्रो विद्यालय, हामी बनाउँछौं” अभियानलाई प्रभावकारी रूपमा सञ्चालन गर्दै सामुदायिक विद्यालयप्रति विश्वास र आकर्षण अभिवृद्धि गरिनेछ। विद्यालय व्यवस्थापन समिति, शिक्षक अभिभावक संघ, जनप्रतिनिधि, सरकारी सेवासुविधा प्राप्त गर्ने व्यक्तिहरू तथा सरोकारवालाहरूलाई आफ्ना निर्णय प्रमाणित गरिएको

बालबालिका सामुदायिक विद्यालयमा अध्ययन गराउन प्रोत्साहित गर्दै सामुदायिक विद्यालयलाई विद्यार्थीको पहिलो रोजाइको शैक्षिक केन्द्रका रूपमा विकास गरिनेछ।

१०. "विद्यालयमा नगर प्रमुख" शैक्षिक कार्यक्रम सञ्चालन गरी विद्यालयहरूको नियमित अनुगमन, निरीक्षण, सहजीकरण तथा सहयोगलाई प्रभावकारी बनाइनेछ। सामुदायिक विद्यालयहरूमा शिक्षक तथा कर्मचारीको नियमितता, अनुशासन, पारदर्शिता तथा जवाफदेहिता सुनिश्चित गर्न केन्द्रीकृत ई-हाजिरी प्रणाली लागू गरिनेछ।
११. उत्कृष्ट कार्य सम्पादन गर्ने विद्यालय, प्रधानाध्यापक, शिक्षकका साथै विद्यार्थीलाई पुरस्कृत गरिनेछ।
१२. भूमिकास्थान नगरपालिकाअन्तर्गत रहेका सबै प्रकारका सामुदायिक विद्यालयहरूमा "जहाँ विद्यार्थी, त्यहाँ शिक्षक" कार्यक्रम प्रभावकारी रूपमा कार्यान्वयन गरिनेछ। यसका लागि शिक्षक दरबन्दी मिलान, विद्यालय मर्ज तथा समायोजन र कक्षा/तह समायोजन सम्बन्धी नीतिलाई थप व्यवस्थित, वैज्ञानिक तथा प्रभावकारी ढङ्गले कार्यान्वयन गरिनेछ, जसबाट शैक्षिक स्रोत-साधनको उचित व्यवस्थापन तथा गुणस्तरीय शिक्षामा पहुँच सुनिश्चित गर्न सहयोग पुग्नेछ।
१३. विद्यार्थीहरूमा निहित प्रतिभा, सिर्जनशीलता, नवीन सोच तथा आविष्कार क्षमताको विकास गर्ने उद्देश्यले "प्रतिभा पहिचान गरौं, सिर्जनशील भविष्य निर्माण गरौं" भन्ने नारासहित शैक्षिक मेला, विज्ञान तथा प्रविधि प्रदर्शनी, नवप्रवर्तन (Innovation) प्रदर्शनी, प्रतिभा पहिचान तथा प्रोत्साहन कार्यक्रम सञ्चालन गरिनेछ। यस्ता कार्यक्रममार्फत विद्यार्थीहरूको व्यवहारिक ज्ञान, समस्या समाधान क्षमता, अनुसन्धान तथा आविष्कारप्रतिको रुचि अभिवृद्धि गर्दै जीवनोपयोगी, प्रतिस्पर्धी र गुणस्तरीय शिक्षाको प्रवर्द्धन गरिनेछ। साथै उत्कृष्ट प्रतिभाको सम्मान, प्रोत्साहन तथा अवसर विस्तारका कार्यक्रमहरू समेत सञ्चालन गरिनेछ।
१४. बढ्दो शैक्षिक बेरोजगार कम गर्न विद्यालयमा पढ्दै कमाउँदै, कमाउँदै पढ्दै कार्यक्रम सञ्चालन गरिनेछ।
१५. मेयरकप खेलकुद प्रतियोगिता तथा राष्ट्रपति रनिङ्ग शिल्ड प्रतियोगिता संचालन गरी खेलाडीहरूको खेलकौशल सिप विकास गरिनेछ।
१६. अन्तर्राष्ट्रिय, राष्ट्रिय, प्रदेशस्तरीय तथा जिल्लास्तरीय खेलमा पदक जित्ने खेलाडीहरूलाई पुरस्कृत एवम् सम्मान गरिनेछ।
१७. संघ र प्रदेशको समन्वयमा १५ शैयाको आधारभूत अस्पताल संचालन गरि नियमित सेवा प्रवाह गर्नुको साथै स्वास्थ्य संस्थाहरूको भौतिक पूर्वाधार मापदण्ड अनुसारको बनाउने प्रकृयालाई अगाडि बढाइनेछ। निर्माण गर्न बाँकी रहेका गाउँघर क्लिनिक, वाह्य खोप क्लिनिक क्रमशः व्यवस्थित गर्दै लगिनेछ।
१८. सम्पूर्ण स्वास्थ्य संस्थाहरू लाई सूचना प्रविधि मैत्री बनाइनेछ र स्वास्थ्य संस्थाहरूमा नियमित खानेपानी, विद्युत र व्याकअपको व्यवस्थापन गरि वर्षभरि नियमित औषधिको आपूर्ति गर्नुको साथै आवश्यक जनशक्ति व्यवस्थान गरि स्वास्थ्य संस्थाहरूमा सेवाको गुणस्तरता र सेवा प्रवाह थप सहज बनाइने छ।
१९. १५ शैयाको आधारभूत अस्पतालबाट संघीय तथा प्रादेशिक अन्य अस्पतालको सहयोग तथा समन्वयमा टेलिमेडिसिन सेवा मार्फत विशेषज्ञ सेवा उपलब्ध गराउँदै जाने नीति लिइने छ। सुरक्षित मातृत्व, प्रजनन स्वास्थ्य कार्यक्रम अन्तर्गत गर्भवती आमाहरूलाई ग्रामीण अल्ट्रा साउण्ड सेवा सवै स्वास्थ्य संस्थाहरूमा संचालन गर्ने कार्यलाई निरन्तरता दिँदै सेवाको पहुँच र उपभोग वृद्धि गरिनेछ।
२०. महिलाहरूलाई स्तन क्यान्सर तथा पाठेघरको मुखको क्यान्सरको रोकथाम तथा नियन्त्रणका लागि आवश्यक वजेट व्यवस्थापन गरि निशुल्क परिक्षणको व्यवस्था र केहि संस्थाहरूबाट नियमित स्क्रिनिङ्ग सेवा संचालन गरिने छ।
२१. यस नगरपालिका अन्तर्गतक बर्थिङ्ग सेन्टरहरूमा प्रसुति सेवाका लागि दोहोरो यातायात खर्चको व्यवस्थापनका साथै जटिलतायुक्त प्रसुती सेवा प्रेषणको लागि समेत आवश्यक बजेटको व्यवस्थापन गरि संस्थागत प्रसुति सेवालाई प्रोत्साहन तथा प्रवर्धन गर्ने र क्रमश पूर्ण संस्थागत प्रसुति वडा घोषणा गर्दै नगरपालिकालाई पूर्ण संस्थागत प्रसुति उन्मुख नगरपालिकाको बनाउने नीति अवलम्बन गरिनेछ। साथै यस नगरपालिकामा संचालनमा रहेका एम्बुलेन्सहरूलाई आवश्यकता अनुसार आधारभूत अस्पताल बाट संचालन हुने व्यवस्था मिलाइने छ।
२२. स्वस्थ र समुन्नत समाज निर्माणको लागि किशोर किशोरी तथा पोषण मैत्री स्वास्थ्य संस्था घोषणा गर्दै किशोर किशोरी तथा पोषणमैत्री उन्मुख पालिका बनाउने नीति अवलम्बन गरिनेछ।
२३. परम्परागत चिकित्सा पद्धतिको रूपमा रहेका आयुर्वेद, प्राकृतिक चिकित्सा, योग तथा ध्यान लगायतका पद्धतिको पहिचान, संरक्षण, प्रवर्द्धन, विकास र विस्तार गर्ने नीति अवलम्बन गरिनेछ।
२४. विद्यालय नर्सिङ्ग सेवा कार्यक्रमलाई निरन्तरता दिँदै बाँकी रहेका विद्यालयमा सेवा विस्तार गर्दै भौतिक एवं आवश्यक सामग्रीको थप व्यवस्थानका साथै मासिक रूपमा समिक्षा बैठक संचालन र अनुगमन मुल्याङ्कन कार्यलाई थप प्रभावकारी बनाई व्यवस्थित गरिनेछ।
२५. समुदाय स्तरमा नसर्ने रोग सम्बन्धी स्क्रिनिङ्ग कार्यक्रम, जेष्ठ नागरिक घरदैलो स्वास्थ्य सेवा तथा परामर्श कार्यक्रम र उत्तर प्रसुती (PNC) घरभेट सेवा कार्यक्रमलाई थप प्रभावकारी रूपमा संचालन गरिनेछ।
२६. बाल स्वास्थ्य, नियमित खोप कार्यक्रमलाई प्रवर्द्धन गर्दै पूर्णखोप सुनिश्चितता कार्यक्रमको निरन्तरता र पूर्ण सरसफाई उन्मुख नगरपालिका कार्यक्रम अन्तर्गत खानेपानी, सरसफाई प्रवर्द्धन तथा स्वास्थ्य सम्बन्धी व्यवहार परिवर्तनका लागि आवश्यक कार्यक्रम संचालनमा ल्याइनेछ।

निर्णय प्रमाणित गरिएको



- ३ वस्तु तथा सेवाको दर्तानापतौल लगाएतका व्यापारीक क्रियाकलापलाई उपभोक्तामैत्री बनाउन नगरपालिकाले गर्दै आएको गुणस्तर, मुल्य, आपूर्ति, बजार अनुगमन तथा नियमन कार्यलाई थप प्रभावकारी बनाईनेछ।
- ४ नगरपालिकामा रहेको न्यायिक समितिको प्रभावकारीता अभिवृद्धि गर्न न्यायिक समितिका पदाधिकारी तथा कर्मचारी र मेलमिलापकर्ताहरूको क्षमता विकास तालिम सञ्चालन गर्नुका साथै मेलमिलाप केन्द्रहरूको सुदृढिकरण कार्यक्रम सञ्चालन गरिनेछ।
- ५ लघु उद्यमको प्रवर्द्धन एवं सिर्जना गर्न सीप विकास तालिमरोन्तकीका लघु उद्यम विकास मोडेलमा कार्यक्रम सञ्चालन गर्नुका साथै उद्यमीहरूको स्त, कार्यक्रमहरू सञ्चालन गरिनेछ।

पूर्वाधार विकास तर्फका नीति तथा कार्यक्रमहरू

दीगो विकासका लक्ष्य नं ९, ११ मा उल्लेखित लक्ष्यहरू प्राप्तिको लागि र नगरको समग्र पूर्वाधार क्षेत्रको दीगो विकासको लागि आगामी आर्थिक वर्ष २०८३/०८४ को लागि तपसिल बमोजिमका नीति तथा कार्यक्रमहरू तर्जुमा गरिएकोछ।

- १ मध्यमकालिन खर्च संरचनाको अवधारणा कार्यान्वयन गरी नगर भित्रका आयोजनाको Screening गरी Project Bank स्थापना गरिनेछ।
- २ संघ, प्रदेशका समानीकरण तथा समपूरक योजनाहरू Project Bank मार्फत छनौट गरिने छ।
- ३ नगरको दोश्रो आवधिक योजनाको समिक्षा तथा तर्जुमा अद्यावधिक गरिने छ।
- ४ नगरको सडक गुरुयोजना तथा जग्गा वर्गिकरण प्रकृत्यालाई अनिवार्यरूपमा लागु गरिने छ।
- ५ DPR सम्पन्न आयोजनाको लागि आवश्यक बजेट विनियोजन गर्न र अन्य नगर गौरवका आयोजनाहरूको लागि आवश्यक बजेट व्यवस्थाको लागि पहल गरिनेछ।
- ६ नगर तथा वडास्तरीय मुख्य सडकहरूमा Length Worker (सडक हेरालु) हरुको व्यवस्था गरि कार्यान्वयनमा लगिनेछ।
- ७ बहुउद्देश्यीय प्रशासकीय भवनको निर्माण कार्यलाई पूर्णता दिन आवश्यक प्रक्रिया अगाडी बढाइनेछ।
- ८ नया प्रशासनीयक भवनहरू र व्यक्तिगत कच्ची ढुङ्गाटाटोको घरहरूको बिमा सुरुवाती अभ्यासमा जाने व्यवस्था गरिने छ।
- ९ निर्माण सम्पन्न भईसकेको र अन्तिम चरणमा रहेका अन्तर जिल्ला जोड्ने सडकहरूमा सडक सुरक्षाका लागि क्यास ब्यारियर, ट्राफिक चिन्हको ब्यवस्थापन गरि दुर्घटना न्यूनीकरण गर्ने कार्यलाई प्राथमिकता दिईनेछ।
- १० उत्पादनयोग्य जमिनमा स्तरीय सिंचाई सुविधाका लागि सिंचाई कुलोहरू निर्माण तथा विस्तारका कार्यहरू गरिनेछ।
- ११ स्वच्छ खानेपानीको सुविधाबाट बन्चित घर परिवारलाई वास प्लान अनुसार खानेपानीका योजनाहरू सञ्चालनमा ल्याई एक घर एक धाराको नीति अनुसार सुरक्षित खानेपानीको हकलाई प्रत्याभूती हुने ब्यवस्था क्रमस मिलाउँदै लगिनेछ।
- १२ नगरस्तरीय मुख्य सडकहरूको अतिरिक्त वडास्तरीय मुख्य सडकहरूको थप स्तरोन्नतीको लागि कालोपत्रे गर्ने कार्यलाई अगाडी बढाइनेछ।
- १३ सीमेन्ट पोखरी, थोपा सिंचाई, रिचार्ज पोखरी जस्ता प्रविधीको प्रयोग गरी उच्च स्थानमा समेत कृषि उत्पादनमा जोड दिइनेछ।
- १४ जैवीक विविधलाई संरक्षण गर्न वातावरणमैत्री योजना तथा कार्यक्रममा विशेष जोड दिई पूर्वाधार निर्माण सँगसँगै बायो इन्जिनियरिङलाई समेत प्राथमिकता दिईनेछ।
- १५ नगरपालिका भित्रका सबै वडा कार्यालयहरूलाई सुरक्षित तथा थप व्यवस्थित गर्न तारबार र प्रवेशद्वारको आवश्यक प्रबन्ध मिलाईने छ।
- १६ स्वास्थ्य संस्थालाई थप ब्यवस्थित तथा प्रभावकारी बनाउन भवन नभएको तथा जीर्ण अवस्थाका भवन भएका स्वास्थ्य संस्थाहरूलाई आधुनिक भवन निर्माण गरी सेवा प्रवाह गर्ने ब्यवस्था मिलाईने छ।
- १७ निर्माण हुने सार्वजनिक भवनहरूलाई अपाङ्गमैत्री र बालमैत्री बनाउँदै लगिने छ।
- १८ नगरपालिका भित्रका आवश्यक स्थानहरूमा सडक पूल तथा भोलुङ्गे पूलहरू निर्माणका लागि सम्भाव्यता अध्ययन गरी पूल निर्माणको कार्यलाई प्राथमिकता दिइने छ।
- १९ आयोजनाहरूको डिपिआर निर्माणमा कर्मचारीहरूका लागि आवश्यक सफ्टवेयर तालिम तथा क्षमता विकास तालिमको ब्यवस्था मिलाईनेछ।
- २० नगरपालिकाका सबै वडा केन्द्र तथा बजार क्षेत्र आसपास र गाउँटोलमा निर्मित पक्की घरहरूको नक्शा अभिलेखिकरण तथा नक्शापासको प्रकृत्यालाई कार्यान्वयनमा ल्याइनेछ।
- २१ नेपाल सरकारद्वारा जारी भवन संहिता बमोजिम भवन निर्माण गर्ने नीति लिईने छ।
- २२ निर्माण सम्पन्नभईसकेका योजनाहरूको टिकाउ तथा दिगोपनका लागि मर्मत संभार कोषको ब्यवस्थालाई थप प्रभाकारी बनाउँदै लगिनेछ।
- २३ निर्माणाधीन तथा सम्पन्न सडकहरूमा विभिन्न स्थानको नामाङ्ककरण तथा संकेत चिन्ह राखि ब्यवस्थित गरिनेछ।

निर्णय प्रमाणित गरिएको



२४. नगर भित्र संचालनहुने ठूला योजनाहरूले पार्ने दीर्घकालिन असर, सो को टिकाउ, फाइदा लिन सकिने अवसरलाई समेत ध्यानमा राखि पर्यटन पूर्वाधार निर्माण, सडक गुरु योजना निर्माण र खानेपानी योजनाहरूलाई समेटेर विस्तृत परियोजना प्रस्ताव निर्माण गरि अधि बढिने छ।
२५. साना तथा सभौला योजनाहरूको सकभर उपभोक्ताहरू मार्फत सञ्चालन गर्न प्राथमिकता दिइने छ। साथै खानेपानी तथा सिंचाइमा कम्तिमा १५ प्रतिशत र अन्य योजनाहरूमा कम्तिमा ५ प्रतिशत योगदान हुने गरी उपभोक्ताहरूको लागत सहभागितालाई अनिवार्य रूपमा कार्यान्वयनमा ल्याउने नीतिलाई निरन्तरता दिइनेछ।
२६. ठेक्का प्रक्रियामा जाने सबै किसिमका निर्माण कार्यको रकम भुक्तानी गर्दा २.५ प्रतिशत कन्टिन्जेन्सी रकमकट्टा गरी तथा उपभोक्ता समितीबाट निर्माण हुने सबै किसिमका निर्माण कार्यको रकम भुक्तानी गर्दा २.० प्रतिशत कन्टिन्जेन्सी रकमकट्टा गरी भुक्तानी गर्ने विगतको नीतिलाई निरन्तरता दिइनेछ।
२७. निर्माण हुने पूर्वाधारहरूको गुणस्तर कायम गर्नका लागि ल्याब टेस्टको कार्यलाई व्यवस्थित र सुदृढिकरण गर्दै लगिनेछ।
२८. सडक निर्माण गर्दा सडक किनारामा रहेका भौतिक संरचनाहरूको क्षति भएमा सम्बन्धित निर्माण व्यवसायीबाट नै मर्मत संभार गर्ने व्यवस्था मिलाइनेछ।
२९. संघ तथा प्रदेश स्तरबाट सञ्चालित योजनाहरूको अनुगमनमा जोड दिदै समयमा नै कार्य सम्पन्न गराउने तर्फ अगाडी बढिनेछ।
३०. आगामी आ.व.बाट उपभोक्ता समितीबाट निर्माण हुने सबै निर्माण कार्यहरूको जेठ मसान्त सम्ममा सभौता गर्ने र सो मित्या सम्ममा पनि सभौता हुन नगरेमा या नसकेमा सो रकम Freeze गरि नगरपालिकाको Basket मा जम्मा हुने व्यवस्था अनिवार्य रूपमा गरिने छ। विपद तथा मर्मत योजनाको हकमा यो बाध्यकारी हुने छैन।
३१. मेला पर्व हुने स्थानहरूमा सार्वजनिक स्थलहरूमा सार्वजनिक शौचालय निर्माण गरिने छ।
३२. फोहरमुल्ला व्यवस्थापनका लागि नगरपालिकाका विभिन्न वडाहरूमा Dumping Site को व्यवस्था गरि फोहर व्यवस्थापन गरिने छ।

वन वातावरण तथा विपद् व्यवस्थापन तर्फका नीति तथा कार्यक्रमहरू

दीगो विकासका लक्ष्य नं १३, १४, १५ मा उल्लेखित लक्ष्यहरू प्राप्तीको लागि र नगरको समग्र वन वातावरण तथा विपद् व्यवस्थापन क्षेत्रको दीगो विकासको लागि आगामी आर्थिक वर्ष २०८३/०८४ को लागि तपसिल बमोजिमका नीति तथा कार्यक्रमहरू तर्जुमा गरिएको छ।

१. सामुदायिक वन संगको समन्वयमा वनको पातपतिङ्गर सौत्तर सोर्ने तथा कम्पोष्ट मल निर्माण कार्य गरिने छ।
२. वन जङ्गलमा खाली रहेका भु(भागमा वृक्षारोपन कार्य गरिने छ।
३. सल्लो तथा बास प्रजातीका रुखहरू भएका ठाउँहरूमा चौडा पातका रुखहरू रोप्ने कार्य योजना बनाईने छ।
४. अन्नवाली तथा फलफुलको विमा गराउने कार्य गरिने छ साथै बैकल्पिक खेतीको सुरुवात गर्ने।
५. ठाउँ ठाउँमा रिचार्ज पोखरीहरू बनाई पानीको मुहान संरक्षण कार्यमा वृद्धि गरिने छ।
६. नगरस्तरीय विपद प्रतिकार्य योजना तत्काल गठन गर्ने साथै आपतकालिन विपद प्रतिकार्य कार्यविधि तर्जुमा गर्ने।
७. मनसुन जन्य, आगलागी, रोगव्याधी आदी विपदमा परेको लाभग्राहीहरूलाई वितरण गरिने तत्काल राहत कार्यविधिलाई अद्यावधिक गर्ने।
८. विपद प्रतिकार्य योजना कार्यदल प्रत्येक वडा वडामा गठन गरि सक्रिय रूपमा भूमिका निभाउने।
९. प्लास्टिक तथा सिसाजन्य फोहरहरू जथाभावी फ्याकिएको अवस्थालाई व्यवस्थीत रूपमा न्यूनिकरण गरिने छ।
१०. कुहिने तथा नकुहिने फोहरलाई उचित व्यवस्थापन कार्य गरिने छ।
११. सडक किनारामा बायो ईन्जिनियरिङ्ग कार्य अनिवार्य रूपमा लागु गर्न कार्यक्रम बनाईने छ।
१२. विपद प्रतिकार्यका लागि अत्यावश्यक सामग्रीहरू खरिद गर्ने तथा विपद कक्ष स्थापना गरिने छ।
१३. वनमा आधारित जडीबुटी तथा चिउरी रोपनमा बृद्धि गरि कर तथा आय आर्जन बृद्धि गरिने छ।
१४. सम्बन्धित वडाहरूमा हुने फोहरलाई सोही वडामा व्यवस्थापन गर्न वडामा गठित टोलविकास संस्थाहरूलाई सक्रिय बनाईने छ।
१५. वडाका प्रत्येक टोल बिकास संस्थाहरूलाई विभिन्न अभियानमूलक कार्यक्रम सञ्चालन गर्न सकृय बनाउने।
१६. विपद प्रतिकार्य योजनाको लागि प्रत्येक वडामा सक्रिय स्वयम सेवकहरू गठन गर्ने।
१७. विपद् जोखिम घटाऊ, कृषि उत्पादन बढाऊ भन्ने नाराका साथ आगलागीबाट हुने विपद् न्यूनिकरणको लागि फागुन देखि जेष्ठ सम्म मानव वस्ति नजिक रहेका डढेलोको जोखिमयुक्त पातपतिङ्गरहरूलाई नगरपालिका भित्र रहेका सामुदायिक वनहरूसंगको समन्वयमा एकैठाउँमा संकलन गरी कम्पोष्ट मल बनाउने कार्यमा जोड दिइनेछ।
१८. नगर भित्रका सबै किसिमका वन सम्पदाहरूको संरक्षण तथा सम्बद्र्धनमा समुदायको सकृयता बृद्धि गर्नका लागि चेतनामूलक कार्यक्रम सञ्चालन गर्नुका साथै सामुदायिक वनबाट हुने आमदानीलाई व्यवस्थापन गर्ने कार्यलाई जोड दिइनेछ।

निर्णय प्रमाणित गरिएको

बजेट सिलिङ

आर्थिक वर्ष २०८३/०८४ को बजेट सिलिङ प्रक्षेपण

विवरण	आ.व. २०८३/०८४ लागि अनुमानित बजेट रु.
वडा तहका योजना तथा कार्यक्रम प्रत्येक वडाको रु.१८ लाख का दरले	१८००००००।००
वडातर्फको जम्मा	१८००००००।००
विषयगत शाखाहरु	
शिक्षा, युवा तथा खेलकुद शाखा	३८०००००।००
स्वास्थ्य शाखा	५००००००।००
कृषि शाखा	२००००००।००
पशुसेवा शाखा	१५०००००।००
महिला बालबालिका तथा जेष्ठ नागरिक शाखा	८०००००।००
उद्योग सहकारी तथा न्यायिक शाखा	८०००००।००
पंजीकरण तथा सामाजिक सुरक्षा शाखा	१०००००।००
राजश्व शाखा	१०००००।००
सूचना प्रविधि शाखा	५००००।००
रोजगार सीप तथा उद्दमशिलता केन्द्र	५०००००।००
विषयगत शाखाको जम्मा	१४६५००००।००

निर्णय नं.३ : यस नगरपालिकाको नगरसभाको १९औं अधिवेशनको पहिलो बैठक २०८३ असार १० गते बिहान ११.०० बजेदेखि सञ्चालन गर्ने र उक्त बैठकमा आमन्त्रणका लागि सम्पूर्ण नगरसभाका सदस्य ज्यूहरुलाई आज मिति २०८३/०३/०३ गते नै पत्राचार गर्ने निर्णय गरीयो ।

निर्णय नं.४ : यस नगरपालिकाको १० वटै वडाको जग्गा वर्गीकरणका लागि यस कार्यालय र परामर्शदाता संस्था श्री Geo World Pvt. Ltd. सँग मिति २०८२/०९/२३ मा भएको सम्झौता बमोजिमको प्रतिवेदन यस बैठकमा पेश भए बमोजिम स्वीकृत गर्ने निर्णय गरीयो ।

निर्णय नं.५ : यस नगरपालिकाको १० वटै वडामा रहेका सडक सञ्जाल सम्बन्धी यातायात गुरु योजना (Municipal Transport Master Plan) यस कार्यालय र परामर्शदाता संस्था श्री KM Build and Consult Pvt. Ltd. सँग मिति २०८२/०२/२१ मा भएको सम्झौता बमोजिमको प्रतिवेदन यस बैठकमा पेश भए बमोजिम स्वीकृत गर्ने निर्णय गरीयो ।

निर्णय नं. ६ : आर्थिक वर्ष २०८३/०८४ को वार्षिक नीति, कार्यक्रम तथा बजेटको साथै वडा कार्यालय तर्फ विनियोजित बजेट र नगर कार्यपालिकाको कार्यालयका विभिन्न शाखागत बजेटको शीर्षकगत छलफल गरी अन्तिम रुप दिने सम्बन्धमा २०८३ असार ६ गते बिहान ११.०० बजेदेखि बैठक बस्ने निर्णय गरीयो ।

निर्णय प्रमाणित गरिएको